


---

AdyA kAlIkAdevyAH shatanAmastotram

——  
ఆద్యా కాలికాదేవ్యాః శతనామస్తోత్రమ్

——  
Document Information



---

Text title : AdyAkAlIkAshatanAmastotram

File name : AdyAkAlIkAshatanAmastotram.itx

Category : devii, stotra, dashamahAvidyA, devI

Location : doc\_devii

Latest update : August 6, 2017

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---



ఆద్యా కాలికాదేవ్యాః శతనామస్తోత్రమ్



కాలికాశతనామస్తోత్రమ్

॥ శ్రీగణేశాయ నమః ॥

॥ శ్రీఉమామహేశ్వరాభ్యాం నమః ॥

శ్రీసదాశివ ఉవాచ ॥

శృణు దేవి జగద్వన్ద్యే స్తోత్రమేతదనుత్తమమ్ ।

పఠనాత్ శ్రవణాద్యస్య సర్వసిద్ధిశ్చరో భవేత్ ॥ ౧ ॥

అసౌభాగ్యప్రళమనం సుఖసమ్పద్వివర్ధనమ్ ।

అకాలమృత్యుహరణం సర్వాపద్వినివారణమ్ ॥ ౨ ॥

శ్రీమదాద్యాకాలికాయాః సుఖసాన్నిధ్యకారణమ్ ।

స్తవస్యాస్య ప్రసాదేన త్రిపురారిరహం శివే ॥ ౩ ॥

స్తోత్రస్యాస్య ఋషిర్దేవి సదాశివ ఉదాహృతః ।

ఛన్దోఽనుష్టుబ్దేవతాఽఽద్యా కాలికా పఠిక్వీర్తితా ।

ధర్మకామార్థమోక్షేషు వినియోగః ప్రకీర్తితః ॥ ౪ ॥

ఓం అస్య శ్రీఆద్యాకాలికాశతనామస్తోత్రమస్త్రస్య శ్రీసదాశివఋషిః ।

అనుష్టుప్పఞ్చః । శ్రీ ఆద్యాకాలికా దేవతా ।

ధర్మకామార్థమోక్ష సిద్ధ్యర్థే జపే వినియోగః ॥

హ్రీః కాలీ శ్రీః కరాలీ చ క్రీః కల్యాణీ కలావతీ ।

కమలా కలిదర్పఘ్ని కపర్దీశకృపాన్వితా ॥ ౫ ॥

కాలికా కాలమాతా చ కాలానలసమద్యుతిః ।

కపర్దినీ కరాలాస్యా కరుణామృతసాగరా ॥ ౬ ॥

కృపామయీ కృపాధారా కృపాపారా కృపాగమా ।

కృశానుః కపిలా కృష్ణా కృష్ణానన్దవివర్ధినీ ॥ ౭ ॥

కాలరాత్రిః కామరూపా కామపాశవిమోచనీ ।


కాదమ్బినీ కలాధారా కలికల్మషనాశినీ ॥ ౮॥  
 కుమారీపూజనప్రీతా కుమారీపూజకాలయా ।  
 కుమారీభోజనానన్దా కుమారీరూపధారిణీ ॥ ౯॥  
 కదమ్బవనసంఘారా కదమ్బవనవాసినీ ।  
 కదమ్బపుష్పసంతోషా కదమ్బపుష్పమాలినీ ॥ ౧౦॥  
 కిశోరీ కలకణ్ఠా వ కలనాదనినాదినీ ।  
 కాదమ్బరీపానరతా తథా కాదమ్బరీప్రియా ॥ ౧౧॥  
 కపాలపాత్రనిరతా కంకాలమాల్యధారిణీ ।  
 కమలాసనసన్తుష్టా కమలాసనవాసినీ ॥ ౧౨॥  
 కమలాలయమధ్యస్థా కమలామోదమోదినీ ।  
 కలహంసగతిః కైటభ్యానాశినీ కామరూపిణీ ॥ ౧౩॥  
 కామరూపకృతావాసా కామవీఠవిలాసినీ ।  
 కమనీయా కల్పలతా కమనీయవిభూషణా ॥ ౧౪॥  
 కమనీయగుణారాధ్యా కోమలాక్షీ కృశోదరీ ।  
 కారణామృతసంతోషా కారణానన్దసిద్ధిదా ॥ ౧౫॥  
 కారణానన్దజాపేష్టా కారణార్చనహర్షితా ।  
 కారణార్ణవసమ్మగ్నా కారణవ్రతపాలినీ ॥ ౧౬॥  
 కస్తూరీసౌరభామోదా కస్తూరితిలకోజ్జ్వలా ।  
 కస్తూరీపూజనరతా కస్తూరీపూజకప్రియా ॥ ౧౭॥  
 కస్తూరీదాహజననీ కస్తూరీమృగతోషిణీ ।  
 కస్తూరీభోజనప్రీతా కర్పూరామోదమోదితా ॥ ౧౮॥  
 కర్పూరమాలాభరణా కర్పూరచన్దనోక్షితా ।  
 కర్పూరకారణాహ్లాదా కర్పూరామృతపాయినీ ॥ ౧౯॥  
 కర్పూరసాగరస్నాతా కర్పూరసాగరాలయా ।  
 కూర్పబీజజపప్రీతా కూర్పజాపపరాయణా ॥ ౨౦॥  
 కులీనా కౌలికారాధ్యా కౌలికప్రియకారిణీ ।  
 కులాచారా కౌతుకీనీ కులమార్గప్రదర్శినీ ॥ ౨౧॥

కాశీశ్వరీ కష్టహర్త్రీ కాశీశవరదాయినీ ।  
 కాశీశ్వరకృతామోదా కాశీశ్వరమనోరమా ॥ ౨౨॥  
 కలమజ్జీరచరణా క్వణత్కాఞ్చీవిభూషణా ।  
 కాఞ్చినాద్రికృతాగారా కాఞ్చినాచలకౌముదీ ॥ ౨౩॥  
 కామబీజజపానన్దా కామబీజస్వరూపిణీ ।  
 కుమతిఘ్నీ కులీనార్తినాశినీ కులకామినీ ॥ ౨౪॥  
 క్రీః ప్రీః శ్రీః మన్తవరేన కాలకణ్ణకఘాతినీ ।  
 ఇత్యాద్యాకాలికాదేవ్యాః శతనామ ప్రకీర్తితమ్ ॥ ౨౫॥  
 కకారకూటఘటితం కాలీరూపస్వరూపకమ్ ।  
 పూజాకాలే పఠేద్యస్తు కాలికాకృతమానసః ॥ ౨౬॥  
 మన్తసిద్ధిర్భవేదాశు తస్య కాలీ ప్రసీదతి ।  
 బుద్ధిం విద్యాఞ్చ లభతే గురోరాదేశమాత్రతః ॥ ౨౭॥  
 ధనవాన్ కీర్తిమాన్ భూయాద్ధానశీలో దయాన్వితః ।  
 పుత్రపౌత్రసుఖైశ్చైశ్వర్యైర్మోదతే సాధకో భువి ॥ ౨౮॥  
 భౌమావాస్యానిశాభాగే మపఞ్చకసమన్వితః ।  
 పూజయిత్వా మహాకాలీమాద్యాం త్రిభువనేశ్వరీమ్ ॥ ౨౯॥  
 పఠిత్వా శతనామాని సాక్షాత్ కాలీమయో భవేత్ ।  
 నాసాధ్యం విద్యతే తస్య త్రిషు లోకేషు కిఞ్చన ॥ ౩౦॥  
 విద్యాయాం వాక్పతిః సాక్షాత్ ధనే ధనపతిర్భవేత్ ।  
 సముద్ర ఇవ గామ్భీర్యే బలే చ పవనోపమః ॥ ౩౧॥  
 తిగ్మాంశురివ దుష్ప్రేక్ష్యః శశివత్ శుభదర్శనః ।  
 రూపే మూర్తిధరః కామో యోషితాం హృదయఙ్గమః ॥ ౩౨॥  
 సర్వత్ర జయమాప్నోతి స్తవస్యాస్య ప్రసాదతః ।  
 యం యం కామం పురస్కృత్య స్తోత్రమేతదుదీరయేత్ ॥ ౩౩॥  
 తం తం కామమవాప్నోతి శ్రీమదాద్యాప్రసాదతః ।  
 రణే రాజకులే ద్యూతే వివాదే ప్రాణసంకటే ॥ ౩౪॥  
 దస్యగ్రస్తే గ్రామదోహే సింహవ్యాఘ్రావృతే తథా ।  
 అరణ్యే ప్రాన్తరే దుర్గే గ్రహరాజభయేఽపి వా ॥ ౩౫॥

జ్వరదాహా చిరవ్యాధౌ మహారోగాదిసంజులే ।  
 బాలగ్రహాదిరోగే చ తథా దుఃస్వప్నదర్శనే ॥ ౩౬ ॥  
 దుస్తరే సలిలే వాపి పోతే వాతవిపద్ధతే ।  
 విచిన్త్య పరమాం మాయామాద్యాం కాలీం పరాత్పరామ్ ॥ ౩౭ ॥  
 యః పఠేచ్ఛతనామాని దృఢభక్తిసమన్వితః ।  
 సర్వాపదోభ్యో విముచ్యేత దేవి సత్యం న సంశయః ॥ ౩౮ ॥  
 న పాపేభ్యో భయం తస్య న రోగేభ్యో భయం క్వచిత్ ।  
 సర్వత్ర విజయస్తస్య న కుత్రాపి పరాభవః ॥ ౩౯ ॥  
 తస్య దర్శనమాత్రేణ పలాయన్తే విపద్ధణాః ।  
 స వక్త్ర సర్వశాస్త్రాణాం స భోక్తా సర్వసమ్పదామ్ ॥ ౪౦ ॥  
 స కర్తా జాతిధర్మాణాం జ్ఞాతీనాం ప్రభురేవ సః ।  
 వాణీ తస్య వసేద్వక్త్రే కమలా నిశ్చలా గృహే ॥ ౪౧ ॥  
 తన్నామ్నా మానవాః సర్వే ప్రణమన్తి ససమ్భ్రమాః ।  
 దృష్ట్వా తస్య తృణాయన్తే హ్యణిమాద్యష్టసిద్ధయః ॥ ౪౨ ॥  
 ఆద్యాకాలీస్వరూపాఖ్యం శతనామ ప్రకీర్తితమ్ ।  
 అష్టోత్తరశతావృత్త్యా పురశ్చర్యాఽస్య గీయతే ॥ ౪౩ ॥  
 పురస్క్రియాన్వితం స్తోత్రం సర్వాభీష్టఫలప్రదమ్ ।  
 శతనామస్తుతిమిమామాద్యాకాలీస్వరూపిణీమ్ ॥ ౪౪ ॥  
 పఠేద్వా పాఠయేద్వాపి శ్శృణుయాచ్ఛావయేదపి ।  
 సర్వపాపవినిర్ముక్తో బ్రహ్మసాయుజ్యమాప్నుయాత్ ॥ ౪౫ ॥

Encoded by Dutta Prasad duttaprasadsharma at gmail.com

Proofread by Dutta Prasad, Gopal Upadhayay

——  
Please send corrections to [sanskrit@cheerful.com](mailto:sanskrit@cheerful.com)

